



### 12 నుంచి సెల్స్ తరగతులు

ఉస్మానియా యూనివర్సిటీ, డిసెంబర్ 06: ఉస్మానియా యూనివర్సిటీ లోని సెంటర్ ఫర్ ఇంగ్లీష్ లాంగ్వేజ్ ట్రైనింగ్ (సెల్స్)లో ఈ నెల 12 నుంచి తరగతులను ప్రారంభించనున్నట్లు సెల్స్ డైరెక్టర్ ప్రొఫెసర్ సవినీ సాడ ఒక ప్రకటనలో తెలిపారు. 'ఎ సెల్టిఫికేట్ కోర్స్ ఇన్ ఇంగ్లీష్ కమ్యూనికేషన్ స్కీల్స్ అండ్ పర్సనాలిటీ డెవలప్ మెంట్' పేరుతో ఆఫ్ లైన్ లో నిర్వహించే రెండు నెలల కోర్సుకు ప్రతి రోజూ సాయంత్రం 5.30 గంటల నుంచి 7 గంటల వరకు ప్రత్యేక బ్యాచ్ నిర్వహించనున్నట్లు పేర్కొన్నారు. వివరాలకు 7989903001 నంబర్ లో సంప్రదించాలని సూచించారు.

### డిగ్రీ కోర్సుల పరీక్షా ఫీజు గడువు పొడిగింపు

ఓయా పరిధిలోని డిగ్రీ కోర్సుల పరీక్షా ఫీజు స్వీకరణ గడువును పొడిగించినట్లు కంట్రోలర్ ఆఫ్ ది ఎగ్జామినేషన్స్ ప్రొఫెసర్ రాములు ఒక ప్రకటనలో తెలిపారు. బీఏ, బీకామ్, బీఎస్సీ, బీబీఏ, బీఎన్డబ్ల్యూ తదితర కోర్సుల మొదటి సెమిస్టర్ రెగ్యులర్ పరీక్షా ఫీజును ఈ నెల 8వ తేదీలోపు సంబంధిత కళాశాలల్లో చెల్లించాలని సూచించారు.

### వివిధ కోర్సుల పరీక్షా ఫలితాల విడుదల

ఓయా పరిధిలోని బీఫార్మసీ (పీసీఐ) ఎనిమిదో సెమిస్టర్, బీహెచ్ఎంసీటీ, బీసీటీసీఎస్ సెమిస్టర్ పరీక్షా ఫలితాలతో పాటు దూరవిద్య ద్వారా అందించే పీజీ డిప్లొమా ఇన్ బిజినెస్ మేనేజ్ మెంట్, పీజీ డిప్లొమా ఇన్ మేథమెటిక్స్, పీజీ డిప్లొమా ఇన్ ఇంగ్లీష్ లాంగ్వేజ్ టీచింగ్ తదితర కోర్సుల పరీక్షా ఫలితాలను విడుదల చేశామని అధికారులు వెల్లడించారు.

### బీఎఫ్ఎం కోర్సుల పరీక్షా ఫీజు స్వీకరణ

ఓయా పరిధిలోని వివిధ బీఎఫ్ఎం కోర్సుల పరీక్షా ఫీజును అధికారులు స్వీకరించనున్నారు. బీఎఫ్ఎం (అప్లైడ్ ఆర్ట్స్, పెయింటింగ్ అండ్ ఫోటోగ్రఫీ) కోర్సుల మూడు, అయిదు, ఏడు, తొమ్మిదో సెమిస్టర్ రెగ్యులర్ పరీక్షా ఫీజును ఈ నెల 18వ తేదీ లోపు సంబంధిత కళాశాలల్లో చెల్లించవచ్చు.

### 'ఎంఎం' రివాల్యూయేషన్ కు దరఖాస్తుల ఆహ్వానం

ఓయా పరిధిలోని ఎంఎం (ఇదేండ్ల కోర్సు) పరీక్షా ఫలితాల రివాల్యూయేషన్ కు దరఖాస్తులను ఆహ్వానిస్తున్నారు. మొదటి నుంచి ఆరో సెమిస్టర్ వరకు పరీక్షా ఫలితాల రివాల్యూయేషన్ కు ఒక్కో పేపర్ కు రూ.700 చొప్పున చెల్లింబి ఈ నెల 16వ తేదీలోపు టీఎన్ ఆన్ లైన్ కేంద్రాల ద్వారా దరఖాస్తు చేసుకోవాలని సూచించారు. వివరాలకు [www.osmania.ac.in](http://www.osmania.ac.in) లో చూసుకోవాలని కోరారు.

# లదాఖ్ టూ కన్యాకుమారి

● సైక్లింగ్ వినియోగంపై ప్రచారం చేస్తూ 13 మంది 3800 కిలోమీటర్ల ప్రయాణం

● లదాఖ్ కార్గిల్ వార్ మెమోరియల్ నుంచి హైదరాబాద్

● నేడు నగరానికి చేరుకోనున్న హైదరాబాద్ సైక్లిస్టు బృందం

● మరో 13 వందల కిలో మీటర్లతో యాత్ర పూర్తి..

● 13 మంది రైడర్స్..ఇందులో ఇద్దరు మహిళలు

● ఆర్మీ అధికారుల ప్రోత్సాహం మరవలేనిదన్న హెచ్ఎస్జీ ఫౌండర్ రవీందర్



సందడి చేస్తున్న సైక్లిస్టు బృందం

సిటీబ్యూరో, డిసెంబర్ 6 (నమస్తే తెలంగాణ) : లదాఖ్ టూ కన్యాకుమారి 3 వేల 8 వందల కిలోమీటర్లు.. సైక్లింగ్ వినియోగాన్ని ప్రోత్సహించాల్సిన అవసరం ఉందనే నినాదాన్ని ఎత్తుకుని హైదరాబాద్ కు చెందిన 13 మంది రైడర్స్ సాహసోపేతమైన 'సైక్లింగ్ రైడ్' చేస్తున్నారు. హైదరాబాద్ సైక్లిస్టు గ్రూప్ ఆధ్వర్యంలో నవంబర్ 21న లదాఖ్ కార్గిల్ వార్ మెమోరియల్ నుంచి 13 మంది సైక్లిస్టులు రైడ్ ప్రారంభించారు. ఇందులో ఇద్దరు మహిళా రైడర్లు ఉండటం విశేషం. ఇప్పటి వరకు 2500 కిలో మీటర్ల రైడ్ విజయవంతంగా పూర్తి చేశారు. గురువారం ఉదయం 6 గంటలకు సైక్లింగ్ రైడ్ కొంపల్లిలోని డెక్లెన్ వద్దకు చేరుకో నుంది. నగరం మీదుగా మళ్ళీ 13 వందల కిలోమీటర్ల మేర సైక్లింగ్ రైడ్ సాగనుందని హైదరాబాద్ సైక్లిస్టు గ్రూప్ ఫౌండర్ నందనూరి రవీందర్

తెలిపారు. గమ్యస్థానం కన్యాకుమారి చేరుకున్నాక సైక్లింగ్ యాత్ర ముగియనుంది. అక్కడి నుంచి వారి వెంట ఉన్న ఎలక్ట్రిక్ సహాయక వాహనాల్లో తిరిగి హైదరాబాద్ చేరుకుంటారు. ఈ సందర్భంగా రవీందర్ నమస్తే తెలంగాణతో మాట్లాడుతూ.. సైక్లింగ్ వినియోగం పెంచాల్సిన అవసరం ఉందని దేశానికి గుర్తు

చేసేలా తాము సైక్లింగ్ రైడ్ ఎంచుకున్నామని తెలిపారు. ఆర్మీ అధికారులు తమ రైడ్ కు అత్యంత ప్రాధాన్యతనిచ్చారని చెప్పారు. కార్గిల్ లో తమ రైడ్ ప్రాధాన్యతని జనరల్ ఆఫీసర్ కమాండర్ అధికారి సచిన్ మాలిక్, డిప్యూటీ జీఓసీ జైదీమ్ చంద్ర, తదితర ఉన్నతాధికారులు ముఖ్య అతిథులుగా వచ్చారని తెలిపారు.



సైక్లిస్టు బృందం

దేశంలో కాలుష్యకారక వాహనాల వినియోగాన్ని తగ్గించాల్సిన అవసరం ఉందని, పర్యావరణ పరిరక్షణకు ప్రతి ఒక్కరూ కృషి చేయాలని... సైక్లింగ్ రైడ్ లతో అమాహున కల్పించాలని జీఓసీ అధికారి సచిన్ మాలిక్ తమకు సందేశమిచ్చారని వివరించారు. సైక్లింగ్ వినియోగం ప్రోత్సహించాల్సిన బాధ్యత ప్రతి ఒక్కరిపై ఉందని అందుకు తగిన వసతులను అన్ని రాష్ట్ర ప్రభుత్వాలు కల్పించాలని ఆయన కోరారు.

## భారతదేశ సుస్థిరతకు సైబర్ సెక్యూరిటీ కీలకం



కార్యక్రమంలో నిర్వాహకులతో కలిసి హాజరైన టీసీపీ వేవ్ సహ వ్యవస్థాపకుడు, చీఫ్ ఇన్స్పెక్టర్ ఆఫీసర్ మురళీ సప్ప

కొండాపూర్, డిసెంబర్ 6 : సైబర్ సెక్యూరిటీ అనేది భారతదేశ వృద్ధికి, సుస్థిరతకు ఎంతో కీలకమని టీసీపీ వేవ్ సహ వ్యవస్థాపకుడు, చీఫ్ ఇన్స్పెక్టర్ ఆఫీసర్ మురళీ సప్ప అన్నారు. మాదాపూర్ మైండ్ స్పేస్ లోని ది వెస్టిన్ లో బుద్ధవారం టీసీపీ వేవ్ సహ వ్యవస్థాపకుడు, చీఫ్ ఇన్స్పెక్టర్ ఆఫీసర్ మురళీ సప్ప విచ్చేసి నిర్వాహకులతో కలిసి జ్యోతి ప్రజ్వలన చేసి ప్రారంభించారు. ఈ సందర్భంగా ఆయన మాట్లాడుతూ...

సైబర్ సెక్యూరిటీ భారతదేశ వృద్ధికి, సుస్థిరతకు ఎంతో కీలకమని, టీసీపీ వేవ్ పూర్తిగా డిజిటల్ మాలిక వసతులను బలోపేతం చేసేందుకు కట్టుబడి ఉన్నట్లు చెప్పారు. డీఎన్ఎస్ సెక్యూరిటీ తన స్వజన్మాత్మక సెక్యూరిటీ సాల్యూషన్లతో ప్రస్తుత డిజిటల్ ఆర్థిక వ్యవస్థలో వ్యాపారాలు సజావుగా సాగేందుకు వీలు కల్పిస్తున్నారన్నారు. మన దేశంలో ఆర్థిక, వైద్య, ఐటీ, ఐటీకాఎస్, రిటైల్, ప్రభుత్వ రంగాలకు సైబర్ ముప్పు ఎక్కువగా ఉందన్నారు. ఈ పరిస్థితులకు సైబర్ భద్రత కల్పించడంలో టీసీపీ వేవ్ ప్రత్యేకతను సాధించిందని తెలిపారు. ప్రపంచ వ్యాప్తంగా సైబర్ సెక్యూరిటీ మార్కెట్ విస్తృతంగా పెరుగుతుంది చెప్పారు. అంతర్జాతీయ ప్రమాణాలను అందుకోవడంలో మా సంస్థ ముందుంటుందని, ఎప్పటికీ పుదు నూతన సమస్యలు వాటిల్లుతున్నాయని.. అదే సమయంలో ఈ రంగంలో నిపుణుల కొరత బాగా ఉందని పేర్కొన్నారు. సైబర్ సెక్యూరిటీ రంగంలో హైదరాబాద్ ప్రమాణాలు ఎంతో బాగాన్నాయని చెప్పారు. ఈ కార్యక్రమంలో 30 సంస్థలకు చెందిన సీఈఓలు, 40 మంది సైబర్ సెక్యూరిటీ నిపుణులు పాల్గొన్నారు.

## హెచ్ఎస్ఎస్లో గ్రాండ్ ఫినాలే ఉత్సవాలు



గ్రాండ్ ఫినాలే షెడ్యూల్ను ప్రకటిస్తున్న హెచ్ఎస్ఎస్ ప్రతినిధులు

బేగంపేట్, డిసెంబర్ 6 : హైదరాబాద్ పబ్లిక్ స్కూల్ శతాబ్ది ఉత్సవాల్లో భాగంగా గ్రాండ్ ఫినాలే ఉత్సవాలను నిర్వహించనున్నట్లు హెచ్ఎస్ఎస్ ప్రతినిధులు తెలిపారు. బుద్ధవారం బేగంపేట్లోని హైదరాబాద్ పబ్లిక్ స్కూల్ లో ఏర్పాటు చేసిన సమావేశంలో వారు వివరాలు వెల్లడించారు.

ఈ నెల 19న శతాబ్ది ఉత్సవాలు ప్రారంభించి, 24వ తేదీ నుంచి 27 వరకు ఈ ఉత్సవాలు నిర్వహించనున్నట్లు హెచ్ఎస్ఎస్ సొసైటీ అధ్యక్షుడు గుర్జు నోరియా తెలిపారు. అలాగే వివిధ రకాల సాంస్కృతిక కార్యక్రమాలు నిర్వహించనున్నట్లు వారు పేర్కొన్నారు.

## స్ట్రాంగ్ రూంలో ఈవీఎంలు భద్రం

45 రోజుల తర్వాత ఐదేండ్ల పాటు ఎన్నికల సంఘం ఆధీనంలోకి..

సిటీబ్యూరో, డిసెంబర్ 6 (నమస్తే తెలంగాణ) : అసెంబ్లీ ఎన్నికల సజావుగా ముగిసాయి. ఎక్కడ ఎలాంటి సమస్యలు లేకుండా అధికారులు ఎన్నికల కత్రువు ముగించారు. అయితే ఎన్నికల బరిలో నిలిచిన అభ్యర్థుల భవితవ్యం తెల్సైన ఈవీఎంలను మాత్రం పటిష్ట భద్రత మధ్య స్ట్రాంగ్ రూంలకు తరలించారు. ఈవీఎంలతో పాటు వీవీప్యాట్లు, పోస్టల్ బ్యాలెట్

పేపర్లు, వీవీ ప్యాట్లలోని స్లిప్పులు, మాక్పోల్ డ్రువపత్రాలు, పీఓ డైరీ, టెండర్ బ్యాలెట్ పేపర్, తదితర ఎన్నికల సామగ్రిని వివిధ రాజకీయ పార్టీల ప్రతినిధుల సమక్షంలో ఆయా రిటర్నింగ్ అధికారులు స్ట్రాంగ్ రూంలలో భద్రపరిచి తాళాలు వేసి సీల్ చేశారు. ఈవీఎంల భద్రతకు ఎన్నికల సంఘం అధికారులు స్ట్రాంగ్ రూంలలో పటిష్ట నిఘా ఏర్పాటు చేశారు. ఈ

క్రమంలోనే ఎన్నికల ఫలితాలు వెల్లడించిన తర్వాత 45 రోజుల పాటు జిల్లా ఎన్నికల అధికారి ఆధ్వర్యంలో ఈవీఎంలకు భద్రత కల్పిస్తారు. అనంతరం వాటిని ఎన్నికల సంఘానికి అప్పగించి గోదాంలకు చేర్చుతారు. ఆ తరువాత ఎన్నికల సంఘం నియమించిన ఇంజనీర్ల వచ్చి వాటిలోని డేటాను తొలగించి అవసరాన్ని బట్టి దేశంలో ఎక్కడైనా ఎన్నికల జరిగితే అక్కడికి తీసుకెళ్లి ఉపయోగిస్తారు.

### ఐదేండ్ల సమయంలో అవి కీలకం..

అభ్యర్థుల మధ్య ఎన్నిక పోటాపోటీగా జరిగినప్పుడు గోదాంలలో భద్రపరిచిన ఈవీఎంల కంట్రోల్ యూనిట్లు కీలకమవుతాయి. అతి తక్కువ ఓట్లతో ఓడిపోయిన అభ్యర్థులు

ఎప్పుడైనా ఓట్లను మళ్ళీ లెక్కించాలని న్యాయస్థానాలకు వెళ్లవచ్చు. అంతేకాదు ఓట్ల లెక్కింపు ముగిసిన తర్వాత గెలిచిన అభ్యర్థిపై ఓడిపోయిన వారు ఎప్పుడైనా ఫిర్యాదు చేసే అవకాశం ఉంది. ఓట్ల లెక్కింపు సమయంలో ఏవైనా అవకతవకలు జరిగాయని సందర్భాల్లో అభ్యర్థులకు న్యాయం చేయడానికి ఈవీఎంల కంట్రోల్ యూనిట్లలో నిక్షిప్తమైన ఓట్లను మళ్ళీ లెక్కించాలని న్యాయస్థానం ఆదేశించవచ్చు. అలాంటి సందర్భాల్లో ఇవి కీలకమవుతాయి. ఏ నియోజకవర్గంలో ఫిర్యాదు అందితే దానికి సంబంధించిన కంట్రోల్ యూనిట్లలో ఓట్లను తక్షణమే లెక్కించడానికి వీలుగా అధికారులు ఈవీఎంలను భద్రపరిచారు.